

බිලාර කෝෂිය ජාතකය

තවද කාලක්‍රමයවර්තීවූ සර්වධර්මයෙන් සර්වාකාරයෙන් දත්තාවූ සර්වඥයන් වහන්සේ ජේතවනාරාමයෙහි වැඩවසන සමයෙහි දන්දී අනුභව කරන්නාවූ භික්ෂුකෙණෙකුන් වහන්සේ අරභයා මේ ජාතකය දක්වන ලද.

එක්තරා භික්ෂුකෙණෙකුන් වහන්සේ බත් ආලෝපයක්වත් උප්පතක් වත් යම්දෙයක් දන්දී වළදනසේක. උන් වහන්සේ දන් දී වළදන නියාව එක් දවසක් දම්සභා මණ්ඩපයෙහි රැස්ව උන්නාවූ භික්ෂුන් වහන්සේ ඇවැත්නි අසවල් භික්ෂුහු දන්දී මිසක් අනුභව නොකරෙති කියාම කථාව කොට උන්සේක. එතනට සර්වඥයන් වහන්සේ වැඩ වදාරා මහණෙනි මා එන්නට පූර්වභාගයෙහි කිනම් කථාවකින් යුක්තව උනුදැයි විචාරා එපවත් අසා මහණෙනි මේ කියන්නාවූ භික්ෂුහු මහා ලෝභිය මාගේ අවවාදය අසා ඒ ජාතියෙහි ලෝභිකම් අලභ. එසේ හෙයින් මේ ජාතියේත් ලෝභිකම් නැත්තේ වේදැයි වදාරා ඒ කෙසේදැයි ආරාධිත වූ සර්වඥයන් වහන්සේ ඉකුත් වත් දක්වා වදාළසේක.

යටගිය දවස බරණැස් නුවර බ්‍රහ්මදත්ත නම් රජපුරුකෙණෙකුන් රාජ්ජය කරණ සමයෙහි ඒ නුවර එක්තරා සිටානකෙණෙක් සදමහල් කරවා දන්දී තමාගේ පුතාට කියන්නේ මාසෙම දන්දී සිල්ලකුට පුතාට භාර කොට තෙමේ මියගොස් ශක්‍රභවනයෙහි ශක්‍රභවනයෙහි ශක්‍රදේවෙන්ද්‍රව ඉපද දිවඉසුරු විදිනා කල්හි ඔහුගේ කුමාරයන් සිටුසේසත් ලදින් පියානන්සේම දන්පින් කොට මියගොස් වන්දපුත්‍රව උපන්නේය. ඔහුගේ පුතාත් එසේම දන්පින් කොට මියගොස් සුර්යදිව්‍යපුත්‍රව උපන්නේය. ඔහුගේ පුතාත් එසේම දන්පින් කොට මියගොස් සුර්යදිව්‍යපුත්‍රව උපන්නේය. ඔහුගේ පුතාත් එසේම දන් පින්කොට මියගොස් මාතලී දිව්‍යපුත්‍රව උපන්නේය. ඔහුගේ පුතාත් එසේම දන්පින් කොට මියගොස් පංචශිඬ දිව්‍යපුත්‍රව උපන්නේය. ඔහුගේ පුතා වනාහි තමාගේ පරම්පරාවෙන් ආවා වූ දාන වාහනය නසා දන්හල් ගිණිසිඟා ආ ජනයන් බොටුව අල්වාදමා මේ නියායෙන් තදපරුෂව කිසිදායාවක් නැතිව යටත්පිරිසෙයින් තනඅගක් තෙලෙහි ශාලාවත් එක්කෙණෙකුන්ටත් නොදී මසුරුව වාසය කරන්නාහ. එසේ හෙයින් උන්ට බිලාරකෝෂිය සිටානෝයයි කියා මෙනමින් ප්‍රසිද්ධ දවස් අරිනාහ. එක් දවසක් ශක්‍රදේවෙන්ද්‍රතෙම මම කුමක් පිණිස මේසා සම්පත් ලද්දේනැයි දිවැසින් ලොව බලන්නාහු බරණැස් නුවර සිටුකුලයෙහි ඉපිද දන් දී උපන් නියාව දක මාගේ පුතනුවෝ කොයිදැයි කොතැන්හි උපන්දෝහෝයි බලා වන්ද දිව්‍යපුත්‍රව උපන්නියාව දක උන්ගේ පුතනුවෝ කොයි උපන්දෝහෝයි බලා සුර්ය දිව්‍යපුත්‍රව උපන් නියාව දක උන්ගේ පුතනුවෝ කොයි උපන්දෝහෝයි බලා පංචශිඬ දිව්‍යපුත්‍රව උපන් නියාව දක ඔහුගේ පුත් කොයි උපන්දෝහෝයි බැලුවාහු පරම්පරාවෙන් ආවාහු දන්හල් දවා සිඟන්නන් මරා එහුබදවා ලෝභිව වසනියි දක මා දක්වා මේ දිව්‍යපුත්‍රයන් සතරදෙනත් මමත් ගොසින් ලෝභිකම් අරවාපියා එම් සිතා වන්ද සුර්ය මාතලී පංචශිඬ දිව්‍යපුත්‍රයන් සතරදෙනා තමන් කරා කැඳවා කියන්නාහු අපගේ දානාවංශය නසා ලෝභිව වාසය කෙරෙති එසේහෙයින් අපි පස්දෙනා උන්කරා ගොසින් උන්ගේ ලෝභය අරවා දන් පින් කරණා නියායෙන් සලස්වා එම්මැයි කියා අපි පස්දෙනා එකවිට ගියකල හයින් මුර්ජාවෙයි එකවිට නොගොසින් එක්කෙණෙකුන් නියායෙන් බ්‍රහ්මණ වේශයෙන් යම්හයි කියා සිටානන් රජගෙට අවුත් තමන්ගේ ගෙට ගියකල යම්හයි කථාකොට සිටානන් තමන්ගෙට අවුත් සත්වෙහි දොරටුවේ විටීය බලබලා සිටිකලට ශක්‍රයෝ බ්‍රහ්මණ වේශයෙන් අවුත් සිටානන්ගේ සම්පයට පැමිණ සිටානෙහි සාදුකෙන් ඉතාම පීඩිතව ගියෙමි. මාගේ උක්ඛය නිවා දෙවයි කී කල්හි සිටානෝ ශක්‍ර බ්‍රහ්මණයා කී බස හා සමඟ මාගේයයි පිසුබතුන් නිමාගියේය. පිසන්ට සාඵන් නැතැයි කීහ. ශක්‍රබ්‍රහ්මණයා කියන්නේ සිටානෙහි මා කියන්නාවූ සොලෝවෙක් ඇත අසවයි බ්‍රහ්මණයා කීය. සිටානෝ මට සොලොවෙන් ප්‍රයෝජන කිම්ද මම නොඅසම් කීවත් බ්‍රහ්මණයන් වලක්ව වලක්වා කියන්නාහු පින්වත් මහසිටානෙහි පිස අනුභව නොකරන්නාවූ සත් පුරුෂයෝ සිඟාල හෝජනය දෙනුකැමැතිවෙති උදාකළාව නොකෙරෙති පිස අනුභව කරන්නාවූ තොපි තොපගේ වස්තුව ඇතිව තිබැද්ද තමා සම්පයට පැමිණියාවූ යාවකයන්ට දන්නොදෙව් නම් එසේ නොදීම තොප වැන්නවුන්ට සුදුසු නොවන්නේය. දානමානාහි මසුරු බැවින් ප්‍රමාද බැවින් යන මේ දෝශදෙකින්ම නොදනෙන්නාහ. කුසල් කැමැත්තවූ නුවනැත්තාවූ සත්වයන් විසින් ස්වල්පවූ දෙය ධර්මයක් ඇතිනම් එයින් භාග යක් වත් දියයුත්තේයයි කීහ.

එබස් අසා සිටානෝ ගෙටවැද ඉදුවයි යන්නමක් ලබන්නේ වේදැයි කියා ශක්‍රබ්‍රහ්මණයෝ ගෙට වැද සිටානන්ට තමන් කරණය මෙනෙහි කරමින් සෝලෝව කියා කියා උන්නාහුය. ඉක්බිති වන්ද දිව්‍යපුත්‍රයෝ අවුත් බත් ඉල්වා තොපට බත් නැතැයි යවයි කී කල්හි මහ සිටානෙහි ඇතුළුවෙයි එක් බමුණෙක් සිටිති බමුණන් පවරා

දන්දෙන තෙනකැයි සිතීමි. එසේ හෙයින් මමත් ගෙට වදිම් කීහ. බමුණන්ට දෙන දනෙක් නැත මෙනන නොසිට පළායවයි සිටානන් කියමින් සිටියදී එසේ විනම් සොලොවක් කියන්නාවූ වන්ද දිව්‍යපුත්‍රයෝ මසුරුසිත් ඇත්තාවූ සත්වතෙම යම් ක්‍ෂුධා පිපාස දෙකට හයින් හයපත්ව දන් නොදෙන්නාවූ සත්වයාට ඒ තෙම හයනොවන්නේය. කුමක් නිසාදයත් මම මා සන්තක වස්තුව අනුන්ට දන්දීපියා ක්‍ෂුධා පිපාස දෙකින් පීඩිතවම දැයි සිතා හයපත්වේද ඒ ක්‍ෂුධා පිපාස සංඛ්‍යාතවූ හය අඤානවූ සත්වයා උපන් තැන්හි මෙලොව පරලොව දෙකෙහිම පීඩාවට පමුණුවන්නේය. ඉතා දිළිඳු බවටත් පමුණුවන්නේය. එසේ හෙයින් තමාගේ සන්තානයෙහි උපන් මාත්සාය මලය මැඩගෙණ නුවනැත්තාවූ සත්වයින් විසින් දන්දියයුත්තේය. සියළු සත්වයන්ට කුශල නම් බලවත් පිහිටෙක් වන්නේයයි කීහ. එබස් අසා සිටානන් විසින් එව ගෙට වැද ඉඳුව මදක් ලබන්නේ වේදැයි කී කල්හි වන්ද දිව්‍ය පුත්‍රයෝ මගට වැද ශක්‍රයන් සමීපයෙහි උන්නාහ. ඉක්බිත්තෙන් මදක්කල් යවා සුර්ය දිව්‍යපුත්‍රයෝ බත් ඉල්වා සිට කියන්නාවූ දානය නම් මත්සාමණ්ඩලය මැඩගෙණ දියයුතු හෙයින් නොදිය හැකි දෙයක් වන්නේය. නැවතද දානය නම් යුද්ධයක් හා සමාන වන බැවින් නොකොට හැකි කාර්යයක් වන්නේය. එසේ හෙයින් නොදිය හැක්කක් කරන්නාවූ සත්පුරුෂයෝ දන්දිගත නොහෙන්නාහ. එසේ හෙයින් සත්පුරුෂ බෝධි සත්වවරයන්ගේ ස්වභාව අන්‍යසත්වයන් විසින් ගතනොහැක්කේය, මේ කාරණයෙන් සත්පුරුෂයන්ගේ ගතිය මෙයින් පරලොව ගියකල්හි වෙනවෙනම වන්නේය. අසත්පුරුෂයෝ තමා මාත්සාය වශයෙන් දන්නොදී නරකයට යන්නාහ. සත්පුරුෂයෝ දාන ඵලය තමන්ට ප්‍රත්‍යක්‍ෂව දුනෙන හෙයින් මත්සානොව දන්දී ස්වර්ගලෝකයෙහි උපදනාහයි ධර්මදේශනා කළහ. එබස් අසා සිටානෝ අනිකක් කියා කොටගත හැකිකාරණය නොදැක එසේවී නම් ගෙට වැද සමීපව ඉඳුව මදක් ලබන්නා වේදැයි කිය.

ඉක් බිත්තෙන් මදක්කල් යවා මාතලී දිව්‍යපුත්‍රයා අවුත් බත් ඉල්වා නැත පලා යවයි කී කල්හි එබස් හා සමග අවවාද වශයෙන් කාරණා කියන්නේ මහා සිටානෙනි මේ ලෝකයෙහි සමහර නුවනැත්තාවූ සත්වකෙණෙක් තමන්ගේ ගෙවල ස්වල්පව තිබෙද්දී දන්දෙනු කැමැත්තානුවෙකි. සමහර සත්වකෙණෙක් තමන්ගේ වස්තුව බොහෝවිනම් දන්දෙනු කැමැත්තාහ. එසේ හෙයින් මේ ලෝකයෙහි කම්පල අදහා දෙනලද්දාවූ සැන්දක් පමණවත් මහත්ඵල මහානිසංස වන බැවින් සහසින්ගේ දානය හා සමානවන්නේයයි කීහ. එබස් අසා සිටානෝ එසේ විනම් ගෙටවැද ඉඳුවයි කිය. ඉක්බිත්තෙන් මදක්කල් යවා පංචශික දිව්‍යපුත්‍රයා අවුත් බත් ඉල්වූහ. නැත පලා යවයි කී කල්හි මම තාගේ ගෙට ගොසින් දුන්දෙය ගෙණාවිරු එකෙකි කිමිද මේ ගෙයි බමුණන්ට ආරාධනාකොට දන්දෙන තෙනකැයි කියා සිටානන්ට ධර්මදේශනා කරන්ට පටන්ගත්තාහු මෙසේ කීහ. සිටානෙනි මේ ලෝකයෙහි යම් සත්වයෝ ක්‍රීඩිධ සුවර්ත ධර්මයෙහි හැසිරෙද ගම්සිගා ඇවිද වී සාල් ආදීවූ දෙයෙන් හා බත් ආදියෙන් ජීවත් වේද වනයේ ආවිද ඵලා ඵල ආදීවූ දෙය ගෙණවුත් ජීවත් වේද එසේ ඇවිලී ආහාරයෙන් ජීවත් වන්නාවූ සත්වයාත් ධර්මයෙහි හැසිරෙන්නේම වෙයි යම් සත්ව කෙණෙක් තමාගේ වස්තුව ස්වල්පව තිබෙද්දී ධාමිකවූ ශ්‍රමණ බ්‍රාහ්මණයන් හා දුගී මගී යාවකයන්ට දන්දේද එම ස්වල්ප වස්තුවෙන් පුත්‍රදාරාවන් පෝෂාය කෙරෙද ඒ සත්වයාත් හැසිරෙන්නේ නම් වෙයි මෙර මා හට හය හා පීඩා කොට නොබද කරවූ වරද ආදියෙන් වස්තු රැස්කොට දවස දහසක් වස්තු විසදම්කොට දන්දෙනහෙයින් සහග්‍රයාහි නම්වූ ඉසුරුමතුන් ලක්ෂයක් දෙනාගේ දානය දහැමෙන් වස්තු උපදවාගෙණ ඒ මනා වස්තුවෙන් දන් දෙන්නාවූ දුක්ඛිත මනුෂ්‍යයාගේ දානයෙන් සොලොස්වන කොට්ඨාසයෙන් කොට්ඨාසයකුත් නොඅගනේයයි කීහ. පංචශිකයන්ගේ බස් අසා බිළාර කෝෂිය සිටානෝ කාරණා සලසා දුගී පුරුෂයාගේ ස්වල්පදානයට සහග්‍රා දීන් ලක්ෂයක් දෙනාගේ දානට නොඅගනා කාරණා විචාරන්නාහු බමුණානෙනි සහග්‍ර වශයෙන් ඉතා මහත් බැවින් දහැමින් සෙමින් වස්තුව උපදවා දන්දෙන්නාවූ පුරුෂයාගේ ස්වල්ප වූ දෙය ධර්මයෙහි සොලොස්වන කොට්ඨාසයෙන් කොට්ඨාසයකුත් නො අගන්ට කාරණා කවරේදැයි විචාළාහ. ඉක්බිති ඊට කාරණා කියන්නාහු පංචශික දිව්‍යපුත්‍රයෝ සිටානෙනි මේ ලෝකයෙහි සමහර සත්වකෙණෙක් ප්‍රාණසාතාදී දශ අකුශල කර්මයෙහි පිහිටියාවූ අනුන් තලා මරා දඬුමුගුරුගෙණ නොබද අය පඬුරුගෙණ සත්වයන් සන්තානයෙහි සෝක ඉපදවීමෙන් සමීපත් රැස්කොටගෙණ ඒ බලාත්කාරයෙන් උපයනා ලද වස්තුවෙන් ශ්‍රමණබ්‍රාහ්මණයන්ට දන්දෙන්නාහ. සත්වයන්ටද දණ්ඩණයකොට උපදවාගත් වස්තුවෙන් දෙනලද්දාවූ දානය දහැමෙන් දෙන වස්තුවට සරිනොවන්නේය. මෙසේ යථෝක්ත ක්‍රමයෙන් පරහට පීඩා කොට වස්තුව උපදවාගෙණ දන්දෙන්නාහු ලක්ෂයක් දෙනාගේ දානය දහැමෙන් වස්තුව උපදවා දන්දෙන දුගී පුරුෂයාගේ දානය දුන් නාවූ කාරණා වශයෙන් සොලොස්වන කොට්ඨාසයෙන් කොට්ඨාසයකුත් නොඅගනේයයි සිටානන්ට ධර්මදේශනා කළාහ. පංචශිකයන්ගේ ධර්ම කථාව අසා සිටානෝ එසේ විනම් යව ගෙට වැද ඉඳුවයි මදක් ලබන්නේ වේදිදී කීහ.

එබස් අසා පංචශික දිව්‍යපුත්‍රයෝ ගොස් ශක්‍ර බ්‍රාහ්මණාදී සතර දෙනාගේ සමීපයෙහි උන්නාහ. ඒ වෙලෙහි බිළාර කෝෂිය සිටානෝ තමන්ගේ ගෙයි කෙල්ල කැඳවා කියන්නාහු තෙලහිදිනා බමුණන් පස් දෙනාට

බොල්ලුසු වී පස් නැලියක් දිපියවයි කීහ. යහපතැයි කියා කෙලිවී පස්නැලියක් ගෙන ගියාය. බමුණෝ පස්දෙන පස්නැලිය දැක අපට ඒ එපායයි ලාවානොගත්තාහ. ලවා නොගත් නියාව කෙලී සිටානන්ට කීවාය. සිටානෝ නිවුඩු සාලේ පස් නැලියක් ලවා පියවයි කීහ. එවිට කෙලි සාලේ පස් නැලියක් ගෙන ගියහ. බ්‍රාහ්මණයෝ සාලුන් අප ලවා ගන්නේ නැතැයි කියා නොගත්තාහ. සාලේලවා නොගත් නියාවත් සිටානන්ට කෙලි කීව බතකත් නම් අසුන්ට උයාපු නිවුඩුසාලේ බත්ලා පියවයි කීහ. යහපතැයි කියා බමුණන් පස්දෙනා ඉඳුවා අසුන්ට ඉවු නිවුඩු සාලේ බත්ලු ගමනේ බත් පිඩි කට තබා ගෙලගත්තාක්මෙන් ඇස් උඩ ඉඳුවා වැටී වැදගත්තාහ. කෙලි එමවිට බ්‍රාහ්මණයන් ඇස්උඩ ඉඳුවා වැටීවැදහොත් නියාවදැක මළහයි සිතා සිටානන්ට බමුණෝ බත් ගිලේ ගැණි මළෝයයි කෙලි කීවී සිටානෝ මට අප කීර්තියෙක අසුකෙළක් සම්පත් ඇති සිටානෝ සුබුමාලයවූ බමුණන් පස්දෙනාට ඉඳුරා බත් සුගක් ලවාලිය නොගී අසුන්ට ගෙරී මීවුන්ට පිසූ බත්ලා බ්‍රාහ්මණයන් මරාපුහයි ප්‍රසිද්ධ බොහෝ මට අප කීර්තියයි කියා කෙල්ලට කියන්නාහු උන්ගේ තැටිවල නිවුඩු බත් හැර මට පිසූ සුවද ඇල් සාලේ බත් තැටි පසේලවයි කීයේය. කෙලී ඒ නියාවට නිවුඩුසාලේ බත් හැර සිටානන්ට පිසූ බත් බමුණන් පස්දෙනාගේ තැටිවල ලුව සිටානෝ දොරකඩ වැද සිට යනඑන බොහෝ මනුෂ්‍යයන් කැඳවා කියන්නේ මේ බමුණන් පස්දෙනාට මට පිසූ සුවද ඇල්සාලේ බත් ලැවිමි, බමුණෝ නම් ලෝහී ජාතියෙක නිසා මහත්කොට බත්පිඩිකා ගිලේගෙන මළහ. අපගේ වරදකින් මලගමනෙක් නොවෙයි තොපිහැම දනුවයි සිටානෝ කීහ. එවිට බ්‍රාහ්මණයෝ පස්දෙන බොහෝ මනුෂ්‍යන් එක්වූ නියාව දැන නැගී සිට එසේද සිටානෙහි තොපගේ මිවුන් ගෙරින් ආදිත්ට ඉවුබත් අපිටලා දැන්තැටිවල කැකුළුසාලේ බත්ලා තොප කළද නොදනුදැයි කටතුබූ නිවුඩු සාලේ බත් පිඩු පස බිමට එලූහ. එවිට බොහෝ මනුෂ්‍යයෝ භයපත් තොපගේ දානාධ්‍යාසය එකවිවරය, තොපගේ සත්වුකු පරම්පරාවේ පැවත ආකුශලයක් නැත්ල බොහෝ උත්සහයෙන් දෙවනවන්දානෙක මෙසේ වූ බ්‍රාහ්මණයන්ට තොපට පිසූ බතීන් බත්ලා යවාපුවොත් කවර වැරදිද තොපසේ අඥාණයෙකුත් නැතැයි කියා බොහෝ නින්දා කීහ. එවිට ශක්‍ර යෝ කියන්නාහු මේ සිටානෝ මෙතෙක් සම්පත් ඇතිව තිබැද්දී අපට ලැබුනු බතේ සැටිය මේ සම්පත කාගේ සම්පත්දැයි දනුදැයි විචාළේය. එවිට මනුෂ්‍යයෝ නොදනුමිහයි කීහ. බ්‍රාහ්මණයෝ කියන්නෝ පළමු මේ නුවර සතරදිග සතර දන්හල් කරවා දන්දුන් අසවල් සිටානන් තම ඇසුරුවැදැයි විචාළාහ. ඇසුරුවූ මනුෂ්‍යයෝ ඇසුරුමිහයි කීහ. බ්‍රාහ්මණ කියන්නේ එසේ වීනම් ඒ කුශලය කළාවූ සිටානෝ නම් ඒ කුසලමුලයෙන් ශක්‍රභවනයෙහි උපන් ශක්‍රයෝ නම් මම්මයයි කියමින් සිටියදීම බ්‍රාහ්මණ වේෂය හැර පස් දෙනාම දිව්‍ය ආත්මභාවයෙන් සිට කියන්නාහු ඒ සිටානෝ නම් ශක්‍රවූ මම්මය. මාගේ පුත්‍රය නම් මාකළ කුශල්කොට වන්ද දිව්‍යපුත්‍රව උපන්නේ තුළුය. තුළුවන්ගේ පුත්‍රයානෝ එම මේ කුශලය කොට මාතලී දිව්‍යපුත්‍රව උපන්නේ තුළුය, තුළුන් පුත්‍රයානෝ එම කුශලය කොට පංචශිඛ දිව්‍යපුත්‍රය උපන්නේ තුළුය. මේ සිටානන්ගේ පියානෝය. එසේ හෙයින් මේ සම්පත් මාගේ සම්පත් මෙතෙක් සම්පත් තිබැද්දීන් නිවුඩු බතෙහි වචර දුටුවාදැයි කියා මට බත් නැති හෙයින් මුගේ බත්කන්ට ආයේ නොවෙමි බොහෝ කාලයක් පැවත ආ දානය නුදුන් හෙයින් ඉදිරි ඇතිවූනු කෙණෙකුත් නොදෙති එසේහෙයින් මුන් හික්මවන් ආමිකියා ශක්‍රයන් ඇතුළුව දිව්‍ය පුත්‍රයෝ මහත්වූ සෝභායෙන් ආකාශයෙහි සිටියාහ. සිටානෝ එවිට එසේවිද මා ඉක්මවනනිසා ආසේක්ද සැබැව මෙතෙක් දවස දන්කඩකොට නුදුන්නෙමි මෙතැන්පටන් මා පැවත ආ දානය කෙරෙමි කියා ගිවිස්සේය. ශක්‍රයෝ බොහෝ මනුෂ්‍යයන්ට දන්පින්කොට අපසේම දිව්‍යලෝකයෙහි උපදවයි කියා අවවාදකොට ශක්‍රයන් ඇතුළුව දිව්‍යපුත්‍රයෝ තමන්ගේ දිව්‍යලෝකයටම ගියාහ. එතැන්පටන් කෝෂිය සිටානෝ පළමු නියාවට දන්හල් කරවා දානධ්‍යාශයකොට දිව්‍යලෝකයට ගියහයි වදාරා මේ බිලාර කෝෂිය ජාතකය නිමවා වදාළසේක. එසමයෙහි බිලාරකෝෂිය සිටානෝ නම් දූන් පින්කරන්නාවූ මේ භික්ෂුහුය. පංචශිඛ දිව්‍යපුත්‍රයෝ නම් ආනන්ද ස්ථවිරය, මාතලී දිව්‍යපුත්‍රයෝ නම් අනුරුද්ධ මහාස්ථවිරය, සුරිය දිව්‍ය පුත්‍රයෝ නම් මුගලන් මහාස්ථවිරය. එසමයෙහි වන්දදිව්‍යපුත්‍ර නම් සැරියුත් මහාස්ථවිරය, එසමයෙහි ශක්‍රයෝ නම් බුදුවූ මම්ම වේදැයි වදාළසේක.